

DEĊIŻJONI TA' IMPLIMENTAZZJONI TAL-KUNSILL

tad-9 ta' Lulju 2013

li tapprova l-aġġornament tal-programm ta' aġġustament makroekonomiku tal-Irlanda

(2013/373/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 472/2013 tal-Parlament Ewropew u tal-Kunsill tal-21 ta' Mejju 2013 dwar it-tisħih tas-sorveljanza ekonomika u baġitarja tal-Istati Membri fiż-żona tal-euro li jesperjenzaw jew ikunu mhedda b'diffikultajiet gravi fir-rigward tal-istabbiltà finanzjarja tagħhom ⁽¹⁾, u b'mod partikolari l-Artikolu 7(5) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Ir-Regolament (UE) Nru 472/2013 japplika għal Stati Membri li diġà qed jirċievu assistenza finanzjarja, inklużi daww mill-mekkaniżmu Ewropew ta' stabilizzazzjoni finanzjarja (EFSM) u/jew mill-Facilità Ewropea ta' Stabbiltà Finanzjarja (EFSF), fil-waqt tad-dhul fis-sehh tiegħu.
- (2) Ir-Regolament (UE) Nru 472/2013 jistabbilixxi regoli għall-approvazzjoni ta' programm ta' aġġustament makroekonomiku għall-Istati Membri li jirċievu din l-għajnuna finanzjarja, li jehtiegu li jkunu artikolati mar-Regolament tal-Kunsill (UE) Nru 407/2010 tal-11 ta' Mejju 2010 li jistabbilixxi mekkaniżmu Ewropew ta' stabbilizzazzjoni finanzjarja ⁽²⁾ meta l-Istat Membru kkonċernat jirċievi l-assistenza kemm mill-EFSM kif ukoll minn sorsi oħra.
- (3) L-Irlanda għet mogħtija assistenza finanzjarja kemm mill-EFSM permezz tad-Deciżjoni ta' Implimentazzjoni tal-Kunsill 2011/77/UE tas-7 ta' Diċembru 2010 dwar l-għoti ta' assistenza finanzjarja tal-Unjoni lill-Irlanda ⁽³⁾ kif ukoll mill-EFSF.
- (4) Għal raġunijiet ta' konsistenza, l-approvazzjoni tal-aġġornament tal-programm ta' aġġustament makroekonomiku għall-Irlanda taħt ir-Regolament (UE) Nru 472/2013 għandha ssir b'referenza għad-dispożizzjonijiet rilevanti tad-Deciżjoni ta' Implimentazzjoni 2011/77/UE.

(5) F'konformità mal-Artikolu 3(9) tad-Deciżjoni ta' Implimentazzjoni 2011/77/UE, il-Kummissjoni, flimkien mal-Fond Monetarju Internazzjonali (FMI) u f'kooperazzjoni mal-Bank Ċentrali Ewropew (BĊE), għamlet l-għaxar reviżjoni tal-progress tal-awtoritajiet Irlandiżi fl-implimentazzjoni tal-miżuri maqbula kif ukoll tal-effikaċja u l-impatt ekonomiku u soċjali tal-miżuri maqbula. Bħala konsegwenza ta' din ir-reviżjoni, jinhtieg li jsiru xi tibdiliet fil-programm eżistenti ta' aġġustament makroekonomiku.

(6) Dawk il-bidliet jinsabu fid-Deciżjoni ta' Implimentazzjoni tal-Kunsill 2013/372/UE ⁽⁴⁾ li temenda d-Deciżjoni ta' Implimentazzjoni 2011/77/UE,

ADOTTA DIN ID-DEĊIŻJONI:

Artikolu 1

Il-miżuri speċifikati fl-Artikolu 3(10) tad-Deciżjoni ta' Implimentazzjoni 2011/77/UE li għandhom jittiehdu mill-Irlanda matul l-2013 bħala parti mill-programm ta' aġġustament makroekonomiku tagħha huma b'dan approvati.

Artikolu 2

Din id-Direttiva għandha ssir effettiva fil-jum tan-notifika tagħha.

Artikolu 3

Din id-Deciżjoni hija indirizzata lill-Irlanda.

Magħmul fi Brussell, id-9 ta' Lulju 2013.

Għall-Kunsill
Il-President
L. LINKEVIČIUS

⁽¹⁾ ĠU L 140, 27.5.2013, p. 1.

⁽²⁾ ĠU L 118, 12.5.2010, p. 1.

⁽³⁾ ĠU L 30, 4.2.2011, p. 34.

⁽⁴⁾ Ara paġna 9 ta' dan il-Ġurnal Uffiċjali.